

आज मिति २०७८।०३।०८ गते मंगलबारका दिन यस हिलिहाड गाउँपालिकाको कार्यालय, पंचमी पाँचथरका अध्यक्ष श्री भूवानी प्रसाद लिङ्देनज्यूको अध्यक्षतामा तपसिल बमोजिमका कार्यपालिका सदस्यहरूको उपस्थितिमा यस आ.व को चौथो कार्यपालिका बैठक द्वारा तल उल्लेखित प्रस्तावहरू माथि छलफल गरी देहायनुसारका निर्णयहरू पारित गरियो ।

उपस्थिति :

१. अध्यक्ष : श्री भूवानी प्रसाद लिङ्देन
२. उपाध्यक्ष : श्री सुमित्रा उप्रेती सेढाई
३. वडा अध्यक्ष : श्री गोपीकृष्ण भण्डारी
४. वडा अध्यक्ष : श्री भिम प्रसाद हेम्ब्या
५. वडा अध्यक्ष : श्री मदन गौतम
६. वडा अध्यक्ष : श्री लक्ष्मी प्रसाद सुहाड
७. वडा अध्यक्ष : श्री कृष्ण वा यवा
८. वडा अध्यक्ष : श्री तिलबिक्रम ईधिङ्गो
९. का पा सदस्य श्री कामुदा गुरुङ
१०. का पा सदस्य श्री मेनुका देवी बजगाई
११. का पा सदस्य श्री माया कन्दडवा
१२. का पा सदस्य श्री विष्णुकला उभरकोटी
१३. का पा सदस्य श्री दुर्गामाया परियार
१४. का पा सदस्य श्री टिकाराम धमला
१५. सदस्य सचिव श्री बिक्रम लिम्बु

प्रस्तावहरु :-

१. श्रोत अनुमान तथा बजेट सीमा निर्धारण समितिको प्रतिवेदन सम्बन्धमा ।
२. बजेट तथा कार्यक्रम तर्जुमा समितिको प्रतिवेदन सम्बन्धमा ।
३. गाउँसभा सञ्चालन सम्बन्धमा ।
४. हिलिहाड सङ्ग्रहालयको Landscape preparation को ठेक्काको म्यादथप सम्बन्धमा ।
५. स्थानीय पूर्वाधार विकास साझेदारी अन्तर्गतको योजनाको बाँकी रहेको रकम सम्बन्धमा ।
६. आर्थिक सहायता सम्बन्धमा ।
७. श्री सिरिजंग मा. वि.को ट्रष्ट भवन भत्काउने सम्बन्धमा ।
८. प्र.म.रो.का. प्रस्तावित योजना सम्बन्धमा ।
९. प्राप्त सहायता रकम सम्बन्धमा ।

निर्णय नं. - १

पाँचौ वर्षे बजेट अधिवेशन तयारीका लागि स्थानीय सरकार सञ्चालन ऐन २०७४ को दफा ६६ बमोजिम गठित श्रोत अनुमान तथा बजेट सीमा निर्धारण समितिले निर्धारण गरेको देहायनुसारको प्रतिवेदनलाई यसै बैठकद्वारा सर्वसम्मत पारित गर्ने निर्णय गरियो । साथै आगामी आर्थिक वर्ष २०७८/७९ को प्रस्तावित बजेटको कुल सीमा रु ४९ करोड ३१ लाख ९५ हजार ९ सय ३६ कायम राख्ने निर्णय समेत गरियो ।

हिलिहाड गाउँपालिका

श्रोत अनुमान तथा बजेट सिमा निर्धारण - २०७८/७९

क्र स	श्रोत	अनुमानित बजेट
१	स्थानीय आन्तरिक आय प्रक्षेपण	७६१२६०५
२	नेपाल सरकार वित्तिय हस्तान्तरण	१०४४०००००
३	नेपाल सरकार राजश्व बाँडफाँड	७२३१२०००
४	प्रदेश सरकार वित्तिय हस्तान्तरण	५८९५०००
५	प्रदेश सरकार राजश्व बाँडफाँड	३९५८०००
६	अनुमानित नगद मौज्जात अ ल्या रकम	३५६०८३३१
७	आन्तरिक ऋण	०
	स्रोत अनुमान बजेट जम्मा	२२९७८५९३६
८	नेपाल सरकार सशर्त अनुदान	२३४६०००००
९	नेपाल सरकार समपुरक अनुदान	१७२०००००
१०	नेपाल सरकार विशेष अनुदान	०
११	प्रदेश सरकार सशर्त अनुदान	१६१००००
१२	प्रदेश सरकार समपुरक अनुदान	१००००००
१३	प्रदेश सरकार विशेष अनुदान	०
	बजेटको कुल सिमा	४९३१९५९३६
	अत्यावश्यक वजेट विनियोजन	
१४	समपुरक अनुदान - संघका लागि	१७२०००००
१५	समपुरक अनुदान - प्रदेशका लागि	४२८५७१४
१६	हिलिहाड दरबारका लागि	७५०००००
१७	सल्लेरी सुभाड पञ्चमी सडकका लागि	३००००००
१८	प्रशासकीय भवन निर्माण आयोजनाका लागि	२००००००
१९	२ नं. वडा कार्यालयको भवन निर्माण	१५०००००

२०	३ नं. वडा कार्यालयको भवन निर्माण	१५०००००
२१	६ नं. वडा कार्यालयको भवन निर्माण	१५०००००
२२	७ नं. वडा कार्यालयको भवन निर्माण	१५०००००
२३	कुल चालु व्यय अनुमान	७१५७४३७०
२४	प्रकोप व्यवस्थापन कोषका लागि	८५०००००
२५	आकषमिक कोषका लागि	३७३५६६१
२६	दिगो विकासका लक्ष्य/अन्तराष्ट्रिय प्रतिवद्धता	०
	कुल जम्मा	१६८७९५७४५
	अब बाँकी	६०९९०१९१
२७	७ वटा वडाहरूका लागि बजेट वितरण	३१५०००००
	अब बाँकी	२९४९०१९१
२८	आर्थिक विकास	?
२९	सामाजिक विकास	?
३०	पूर्वाधार विकास	?
३१	वन वातावरण तथा विपद व्यवस्थापन	?
३२	संस्थागत विकास, सेवा प्रवाह तथा सुशासन	?

निर्णय नं. - २

(क) स्थानीय सरकार सञ्चालन ऐन, २०७४ को दफा ६७ बमोजिम गठित बजेट तथा कार्यक्रम तर्जुमा समितिले पेश गरेको प्रतिवेदनमा आगामी आर्थिक वर्ष २०७८/७९ को लागि तयार पारेको देहायनुसारको नीति तथा कार्यक्रमको प्रस्तावलाई स्विकृत गरी आगामी २०७८ असार १० गते सभामा पेश गर्ने निर्णय गरियो ।

यस गाउँपालिकाको उपाध्यक्षको हैसियतले कोभिड - १९ को दोस्रो लहरबाट सिर्जित विषम परिस्थितिका बीच यस गरिमामय सभामा आगामी आर्थिक वर्ष २०७८/७९ को नीति, कार्यक्रम तथा बजेट विवरण प्रस्तुत गर्न उपस्थित भएको छु ।

१. यस अवसरमा म राष्ट्रिय स्वाधीनताको रक्षा, लोकतन्त्र प्राप्ति, अग्रगामी परिवर्तन तथा संघीय लोकतान्त्रिक गणतन्त्र नेपाल निर्माणका लागि भएका जनआन्दोलन, जनयुद्ध, आदिवासी जनजाति तथा मधेश आन्दोलन लगायतका विभिन्न आन्दोलनहरूमा आफ्नो अमूल्य जीवनको बलिदान गर्नुहुने सम्पूर्ण शहिदहरूमा भावपूर्ण श्रद्धासुमन व्यक्त गर्न चाहन्छु ।
२. विश्वव्यापी रुपमा फैलिएको कोभिड - १९ को महामारीबाट जीवन गुमाउनुहुने यस गाउँपालिकाका ४ नं. वडा अध्यक्ष तथा सभा सदस्य श्री श्रीप्रसाद शिगु तथा पत्रकार एकराज भण्डारी, प्राध्यापक राजेन्द्र सुवेदी, शिक्षक राजेन्द्र शिगु, व्यवसायी अमर लिडदेन, पूर्व जनप्रतिनिधि कृष्ण बहादुर योडहाड प्रति भावपूर्ण श्रद्धाञ्जलि व्यक्त गर्दछु । यस्तै कोरोनाबाट संक्रमित भई

बिभिन्न स्वास्थ्य संस्था र होम आइसोलेशनमा उपचाररत सबैलाई शीघ्र स्वास्थ्य लाभको कामना गर्दछु । साथै कोरोना महामारीका विरुद्ध अग्रपंक्तिमा रहेर खटिरहनुभएका सबै स्वास्थ्यकर्मी, सुरक्षाकर्मी, राष्ट्रसेवक कर्मचारी, जनप्रतिनिधि र सम्पूर्ण नागरिकहरूप्रति हार्दिक धन्यवाद र कृतज्ञता ज्ञापन गर्दछु ।

३. नेपालको संविधान २०७२ अनुरूप बि. सं. २०७४ सालमा सम्पन्न स्थानीय तहको पहिलो ऐतिहासिक निर्वाचनबाट स्थानीय जनताहरूको जनमत प्राप्त यस स्थानीय तहले पाँचौं वर्षको यस अवधिसम्म आइपुग्दा यस भेगका स्थानीय हिलिहाडवासी दाजुभाई तथा दिदिबहिनिहरूको परिवर्तनको चाहना एवम विकास र समृद्धिको सपनालाई केही हदसम्म सार्थक बनाउने प्रयास जारी रहयो र रहनेछ । साथै सामाजिक न्याय सहितको बहुआयमिक एवम तीव्र विकासद्वारा समृद्ध नेपाल सुखी नेपालीको राष्ट्रिय आकांक्षा पुरा गर्न हिलिहाड गाउँपालिकाले अख्तियार गरेको आवधिक नीति "कृषि, उर्जा, पर्यटन र प्रविधि; हिलिहाड गाउँपालिकाको समृद्धि" निर्माणको आधारशिला तयार भएको छ ।
४. नेपालको संविधान २०७२ मा निर्दिष्ट स्थानीय तहका एकल अधिकार तथा साझा अधिकारका सूचीहरूमा तोकिएका जिम्मेवारीहरू कार्यान्वयन गर्न तथा स्थानीय सरकार सञ्चालन ऐन २०७४ मा उल्लेखित क्षेत्राधिकार अनुरूपका भूमिकाहरू निर्वाह गर्न स्थानीय तहलाई कानून बमोजिम प्राप्त हुने अन्तर सरकारी वित्तिय हस्तान्तरण तथा कानुनी प्रावधान अनुरूप स्थानीय तहको सम्भाव्य स्रोतहरूको संकलन, उपलब्ध स्रोतको दक्षतापूर्ण बाँडफाँड तथा अधिकतम प्रतिफल दिने खालको उपयोग चुनौतिपूर्ण रहेको छ । यस्तो चुनौतिको सामना गर्न विनियोजन दक्षता, कार्यान्वयन कुशलता र वित्तिय अनुशासनको त्रिकोणात्मक संयोजन कायम हुने गरी आर्थिक तथा सामाजिक पूर्वाधार विकासका क्षेत्रमा स्रोत र साधनलाई केन्द्रित गर्नुपर्ने आवश्यकता देखेको छु ।
५. आगामी वर्षको बजेट तर्जुमा गर्दा मैले नेपालको संविधान, पन्ध्रौं आवधिक योजना, समृद्ध नेपाल सुखी नेपालीको राष्ट्रिय आकाङ्क्षा, कृषि उर्जा पर्यटन र प्रविधि; हिलिहाड गाउँपालिकाको समृद्धि भन्ने गाउँपालिकाको दीर्घकालीन सोच सहितको प्रथम आवधिक योजना, दिगो विकास लक्ष्य र चुनावी घोषणापत्रलाई महत्वपूर्ण आधारको रूपमा लिएको छु । सबै प्रकारका सामाजिक, आर्थिक विभेदको अन्त्य गर्दै यस गाउँपालिकाको विकास, समृद्धि र सामाजिक न्यायलाई थप गतिशील बनाउने र समाजवादको आधार निर्माण गर्ने उद्देश्यबाट निर्देशित भएको छु । गाउँसभाको यसै बजेट अधिवेशनमा पेश हुने विनियोजन विधेयकका सिद्धान्त र प्राथमिकता उपर हुने छलफलमा मान्य सदस्यहरूबाट प्राप्त सुझाव, बुद्धिजीवी, पेशाविद र आमनागरिकबाट प्राप्त सल्लाहहरूलाई समेत यथोचित महत्व दिनेछु ।

सभाध्यक्ष महोदय,

अब म यस हिलिहाड गाउँपालिकाको चालु आर्थिक वर्ष २०७७/७८ को स्विकृत बजेट नीति तथा कार्यक्रम कार्यान्वयनको समग्र वर्तमान अवस्थाका बारेमा संक्षिप्त रूपमा प्रस्तुत गर्दछु ।

६. चालु आर्थिक वर्षको बजेट नीति तथा कार्यक्रम कार्यान्वयनको समीक्षा

चालु आर्थिक वर्ष २०७७/७८ को कुल बजेट रु ४९ करोड ८९ लाख ५८ हजार मध्ये पूँजीगत तर्फ रु १५ करोड ३४ लाख ७७ हजार ५ सय ६५ बजेट विनियोजन भएकोमा हालसम्म रु ५ करोड ३३ लाख ४० हजार ४ सय १० अर्थात ३५% कार्यान्वयन भएको देखिन्छ भने चालू तर्फ सशर्त अनुदान सहित रु ३४ करोड ५५ लाख बजेट विनियोजन भएकोमा रु २० करोड ५९ लाख ३ हजार अर्थात ७०% भुक्तानी भई सकेको देखिन्छ । यसरी चालु आर्थिक वर्षको असार पहिलो हप्तासम्म कुल विनियोजनको चालू र पूँजीगत दुवैलाई मिलाएर समग्रमा हेर्दा कुल बजेटको करिब ५२% प्रतिशत बजेट कार्यान्वयन भएको देखिन्छ । यद्यपी गाउँपालिकाको अधिकांश योजनाहरू सम्पन्न भईसकेका छन कोरोना महामारी र बाध्यात्मक लामो समयवाधिको निषेधाज्ञाका कारण ति सम्पन्न योजनाहरूको अनुगमन तथा भुक्तानी हुन नसकेकाले पूँजीगत खर्च प्रगतिको वास्तविक प्रतिशत चाँडै नै देखिने जानकारी पनि गराउन चाहन्छु ।

(क) आर्थिक क्षेत्र

चालू आर्थिक वर्षमा आर्थिक विकास तर्फका उपक्षेत्रहरु जस्तै कृषि, पशु, लघु घरेलु उधम, पर्यटन, सहकारी जस्ता उत्पादनमूलक क्षेत्रहरुमा रु ५ करोड १२ लाख ११ हजार ६ सय २० बजेट विनियोजन भएकोमा हालसम्म उक्त विषयक्षेत्रगत बजेटको ३०.३९ प्रतिशत अर्थात रु १ करोड ५५ लाख ६८ हजार १ सय २० रुपैया खर्च भएको छ ।

(ख) सामाजिक क्षेत्र

आ व २०७७/७८ को स्विकृत बजेट कार्यक्रममा समावेश शिक्षा, स्वास्थ्य, खानेपानी, सरसफाई, लैंगिक समानता तथा सामाजिक समावेशीकरण, युवा खेलकुद तथा मनोरञ्जन र संस्कृति प्रवर्द्धन जस्ता सामाजिक विकास क्षेत्र तर्फ चालू र पुँजिगत दुवै गरी रु २३ करोड ५२ लाख १ हजार १ सय ९६ रुपैया विनियोजन भएकोमा हालसम्म उक्त बजेटको ५९ % प्रतिशत अर्थात रु १३ करोड ७७ लाख ६५ हजार ९ सय ७३ खर्च भएको छ ।

(ग) पूर्वाधार क्षेत्र

आ व २०७७/७८ को स्विकृत बजेट कार्यक्रममा उच्च प्राथमिकताका साथ समाविष्ट स्थानीय सडक पूर्वाधार, भवन तथा शहरी विकास, सिँचाई लगायत अन्य भौतिक पूर्वाधारजन्य क्षेत्रहरुमा रु १२ करोड ४१ लाख ९ हजार २ सय ९४ विनियोजन भएकोमा वर्तमान अवस्थाको खर्च प्रगति रु ४ करोड ८६ लाख ८९ हजार २ सय ९६ अर्थात जम्मा ४०% प्रतिशत प्रगति देखिएको छ

(घ) संस्थागत विकास, सेवा प्रवाह र सुशासन

आर्थिक वर्ष २०७७/७८ सालको स्विकृत बजेटमा समाविष्ट सुरक्षा व्यवस्थापन, सेवा प्रवाह, सूचना प्रविधि, पञ्जिकरण व्यवस्थापन, स्थानीय तथ्याडक संकलन अभिलेख व्यवस्थापन, अनुषन्धान तथा विकास, सुशासन प्रवर्द्धन र संस्थागत विकासमा टेवा पुग्ने खालका विषयक्षेत्रहरुमा रु २ करोड ६ लाख ४५ हजार बजेट विनियोजन भएकोमा हालसम्म रु ७६ लाख १९ हजार ७ सय अर्थात करिब ३६.९% प्रतिशत कार्यान्वयन प्रगति देखिएको छ ।

(ङ) कार्यालय सञ्चालन तथा प्रशासनिक क्षेत्र

चालू आ व २०७८/७९ मा यस कार्यालय तथा मातहतका कार्यालयहरु सञ्चालन तथा प्रशासनिक क्षेत्रमा अत्यावश्यक खर्चका लागि बजेट रु ६ करोड ७८ लाख ११ हजार विनियोजन भएकोमा हालसम्म रु ४ करोड ९६ लाख १ हजार ६८ अर्थात लगभग ७४% खर्च प्रगति देखिन आउँछ ।

उपस्थित महानुभावहरु,

अव म आगामी आर्थिक वर्ष २०७८/७९ को बजेटका उधेप्य तथा प्राथमिकता प्रस्तुत गर्दछु । बजेटका उधेप्यहरु निम्नानुसार रहेका छन् :

(क) कोभिड -१९ को महामारीबाट प्रभावित स्थानीय बासिन्दाहरुको जीवन रक्षा गर्ने,

(ख) विकास निर्माणका कार्यक्रमलाई तिव्रता दिई अत्यावश्यक स्थानीय सडकहरुको स्तरोन्नति, पर्यटन पूर्वाधार

विकास र संस्थागत भवनहरुको निर्माण गर्ने,

(ग) आर्थिक तथा सामाजिक पूर्वाधारहरुको विकास गरी स्थानीय तहको समृद्धिको आधार तयार गर्ने

प्रस्तुत बजेटका उद्देश्यहरु हासिल गर्न देहाय बमोजिमका प्राथमिकताहरु निर्धारण गरेको छु ।

- (क) कोभिड -१९ को रोकथाम, नियन्त्रण तथा उपचारका लागि परिक्षणको दायरा विस्तार, आवश्यक चिकित्सक एवम स्वास्थ्यकर्मीहरुको प्रवन्ध तथा प्रभावकारी परिचालन, आइसोलेशन वार्ड तथा क्वारेन्टिन व्यवस्थापनका लागि आवश्यक स्वास्थ्य यन्त्र, उपकरण तथा सामग्रीको आपूर्ति, निशुल्क औषधी वितरण ।
- (ख) कृषि उत्पादन तथा उत्पादकत्वमा अभिवृद्धि गर्न युवा स्वरोजगार तथा परिचालन ।
- (ग) गाउँपालिकाको केन्द्र र ऐतिहासिक महत्व बोकेको हिलिहाड दरबारक्षेत्रलाई राष्ट्रिय तथा प्रादेशिक सडक सञ्जालमा कालोपत्रे मार्फत जोडने कार्यको शुभारम्भ तथा अधुरा स्थानीय सडक आयोजनाहरुको स्तरोन्नति तथा निर्माण कार्य सम्पन्न गर्ने ।
- (घ) गाउँ कार्यपालिकाको मुख्य प्रशासनिक भवन तथा वडा कार्यालयहरुको प्रशासनिक भवन निर्माण कार्यमा जोड दिई चुस्त दुरुस्त र व्यवस्थित सेवा प्रवाहमा प्रभावकारिता ल्याउने ।
- (ङ) शैक्षिक पूर्वाधार संरचना निर्माणमा जोड दिई स्थानीय तहको जिम्मेवारीमा रहेको आधारभूत शिक्षाको सुनिश्चितता प्रदान गर्ने ।
- (च) ऐतिहासिक, धार्मिक, साँस्कृतिक तथा प्राकृतिक रूपले पर्यटकीय सम्भावना रहेको सम्पदाहरुको प्रवर्द्धन तथा विकासमा जोड दिई आगामी दिनहरुमा रोजगारी तथा स्वरोजगारीका अवसरहरुको सिर्जना ।

अव म आगामी आर्थिक वर्षको हिलिहाड गाउँपालिकाको बजेटमा रहेका महत्वपूर्ण नीति तथा कार्यक्रमहरु क्रमश प्रस्तुत गर्न चाहन्छु ।

कोभिड -१९ संक्रमण पहिचान, रोकथाम, उपचार र राहत

७. कोभिड-१९ रोगको पहिचान, नियन्त्रण, रोकथाम उपचार र भविष्यमा आउन सक्ने यस्तै प्रकारका महामारी विरुद्ध लडन तथा गाउँपालिकाको स्वास्थ्य प्रणाली र संरचनालाई सुदृढ एवम सक्षम बनाउन प्राथमिकताका साथ बजेट विनियोजन गरेको छु । कोभिड -१९ महामारीको रोकथाम, उपचार र नियन्त्रणका लागि गाउँपालिकाको प्रकोप व्यवस्थापन कोषमा रु ८५ लाख विनियोजन गरेको छु ।
८. कोभिड -१९ महामारीका कारण सृजना हुनसक्ने निषेधाज्ञा/लकडाउन र संङ्क्रमित वस्ति टोलहरुमा हुनसक्ने आधारभूत खाधान्न अभावका बेलामा स्थानीय जनताहरुलाई आवश्यक पर्ने राहत सामग्रीहरुको न्यायोचित वितरण गर्ने कार्यक्रमहरु सञ्चालन गर्ने व्यवस्था मिलाएको छु ।

स्वास्थ्य सेवाको विस्तार

९. नेपाल सरकारको आर्थिक वर्ष २०७७/७८ को नीति तथा कार्यक्रममा समाविष्ट गुणस्तरीय आधारभूत स्वास्थ्य सेवामा नागरिकहरुको पहुँच सुनिश्चित गर्न यस वर्ष नेपाल सरकारले जम्मा ३९७ वटा स्थानीय तहहरुमा ५, १० र १५ शैयाका आधारभूत अस्पताल भवन निर्माणका लागि कार्यक्रम अघि सारेकोमा यस पालिकाको तत्परता र निरन्तर समन्वयका कारण चालु वर्ष रु ६० लाख र आगामी आ व मा पनि प्राथमिक स्वास्थ्य केन्द्र गोपेटारलाई सुविधासम्पन्न आधारभूत अस्पताल भवनको रूपमा स्तरोन्नति गर्न नेपाल सरकारबाट रु १ करोड बजेट सुनिश्चित भई सकेको समेत जानकारी गराउन चाहन्छु ।
१०. गाउँपालिकाको एकमात्र प्राथमिक स्वास्थ्य केन्द्रको रूपमा रहेको गोपेटार प्राथमिक स्वास्थ्य केन्द्रमा हाल सञ्चालनमा रहेको १० बेड क्षमताको कोभिड आइसोलेशन वार्ड र जोरपोखरी विधुत सहकारी भवनमा रहेको क्वारेन्टिन क्षेत्रहरुलाई भोलिका दिनमा अझ बढी सुविधासम्पन्न बनाउन सक्ने गरी एकमुष्ट प्रकोप व्यवस्थापन कोषमा आवश्यक बजेट विनियोजन गरिएको छ ।
११. चालु आ व देखि हिलिहाड गाउँपालिकाको जोरपोखरीमा सञ्चालनमा ल्याईएको नागरिक आरोग्य सेवा केन्द्रको थप प्रभावकारी व्यवस्थापनका लागि आवश्यक रकम विनियोजन गरेको छु । कोरोना महामारीको यस विषम परिस्थितिमा

हिलिहाडवासी दाजुभाई तथा दिदिबहिनिहरु आरोग्य सेवा केन्द्रबाट प्रत्यक्षरूपमा लाभान्वित हुनुहुनेछ भन्ने विश्वास लिएको छु ।

१२. कोरोना महामारीको यस विषम परिस्थितिमा अग्रपङ्क्तिमा खटिने स्वास्थ्यकर्मीहरुको मनोबल उच्च राखी गुणस्तरीय स्वास्थ्य सेवामा अझ बढी प्रभावकारिता ल्याउने हेतुले यस गाउँपालिका अन्तर्गतका सामुदायिक स्वास्थ्य ईकाइहरुमा करारसेवामा कार्यरत साविकका स्वास्थ्यकर्मीहरुले खाइपाइ आएको मासिक तलव रु १८००० लाई बढाएर मासिक रु २५००० पुर्याउन आवश्यक व्यवस्था मिलाएको छु ।
१३. नेपाल सरकारले निर्धारण गरे अनुसारको निशुल्क औषधी वितरणका लागि र कोरोना महामारीका बेला दिर्घरोगीहरुलाई अति आवश्यक औषधीहरुको वितरणलाई निशुल्क बनाउन आवश्यक बजेटको प्रवन्ध मिलाएको छु ।
१४. प्रदेश सरकारको आर्थिक वर्ष २०७८/७९ मा पहाडी जिल्लाहरुका प्राथमिक स्वास्थ्य केन्द्रहरुमा पोष्टमार्टम गर्न शवगृह निर्माण गर्ने नीतिलाई यस पालिकामा पनि कार्यान्वयन गर्न आवश्यक पहल तथा समन्वय गरिनेछ ।
१५. समुदायमा कार्यरत महिला स्वास्थ्य स्वयंसेविकाहरुलाई उत्प्रेरित गरिरहन यस वर्ष पनि महिला स्वास्थ्य स्वयंसेविकाहरुका लागि खाजा तथा पोशाक खर्चलाई निरन्तरता दिएको छु ।
१६. नेपाल सरकारको अति नै महत्वपूर्ण स्वास्थ्य विमा कार्यक्रमलाई अझ बढी प्रभावकारी तथा विपन्न नागरिक सम्म पहुँच पुर्याउन रु ३ लाख रकम विनियोजन गरेको छु । साथै प्रत्येक वडाहरुमा आवश्यकतानुसारको स्वास्थ्य शिविर कार्यक्रमहरु सञ्चालनमा ल्याईने व्यवस्था मिलाएको छु ।

शिक्षा तर्फ

१७. विधालयको भौतिक संरचनाको निर्माणका लागि गाउँपालिकाले प्रदेश तथा स्थानीय तहको समपुरक अनुदानबाट सञ्चालन गर्न सिंहपुर पशुपति मा वि भवन निर्माणका लागि समयमै आयोजना प्रस्ताव गरी साझेदारीका निम्ति रु २१ लाख र वडा विनियोजनबाट रु ११ लाख गरी जम्मा ३२ लाख बजेट विनियोजन गरेको छु । साथै कावेली आधारभूत विधालयको जिर्ण भवन मर्मत संभारको लागि रु २ लाख र श्रीजड मा वि को कक्षाकोठा निर्माण तथा मर्मतका लागि रु ४ लाख बजेटको प्रवन्ध मिलाएको छु ।
१८. अमरपुर मा वि को भवन निर्माणका लागि रु १८ लाख १० हजार बजेटको व्यवस्था गरेको छु ।
१९. श्री सिद्ध मा वि को सिद्धि तथा सिलिड निर्माणका लागि रु ३ लाख ५० हजार, झरना आ वि को ढल नियन्त्रण तथा सिद्धि निर्माणका लागि रु २ लाख, सरस्वती मा वि को मर्मत संभारका लागि रु ३ लाख ५० हजार, डाडागाउँ आ वि को खेलमैदानमा ग्याविन वाल निर्माणका लागि रु २ लाख र अरुणोदय आ वि, मानेडाडा नि मा वि, कञ्चनजडघा आ वि, फाल्गुनन्द आ वि, महादेव आ वि मा आवश्यकतानुसारको घेरावारा निर्माणका लागि उचित बजेटको प्रवन्ध मिलाएको छु ।
२०. विधालयहरुमा अध्ययनरत छात्र तथा छात्राहरुको शारिरीक बृद्धिका लागि आवश्यक खेलकुद मैदानहरुको विकास तथा विस्तार गर्न जयभवानी आ विको खेलमैदानको विस्तृत परियोजना प्रतिवेदन तयार गर्न रु १ लाख, त्यसैगरी जोरपोखरी मा विको खेलमैदान डि पि आर तयारीका लागि रु २ लाख, सिरिजड मा वि को खेलमैदानका लागि डि पि आर तयार गर्न रु ४ लाख, जयभवानी आ वि को भवन निर्माणका लागि डि पि आर तयार गर्न रु १ लाख ५० हजार बजेट विनियोजन गरेको छु जसबाट आगामी वर्ष विधालयहरुको भौतिक पूर्वाधार विकास तर्फ योजना माग गर्न सहज हुने र बजेट सुनिश्चित हुने अपेक्षा लिएको छु ।

२१. यस गाउँपालिकाका सामुदायिक विधालयहरूमा अध्ययनरत छात्र छात्राहरूमा लुकेको खेल प्रतिभा पहिचान गर्न, खेलकुद मार्फत गाउँपालिका, जिल्ला, प्रदेश हुँदै राष्ट्रिय तथा अन्तराष्ट्रिय रुपमा ख्याति कमाउन सक्ने सम्भावना बोकेका बिधार्थीहरूका लागि बर्षेनी आयोजना गरिने राष्ट्रपति रनिङ शिल्ड प्रतियोगितालाई अझ बढी प्रभावकारी र सहभागितामुलक बनाउन गाउँपालिकाको तर्फबाट थप रु ४ लाख बजेटको प्रवन्ध मिलाएको छु । साथै महिला तथा पुरुष दुवैका लागि अध्यक्ष कप फुटबल प्रतियोगिता सञ्चालनका लागि रु ५ लाख बजेटको व्यवस्था मिलाएको छु ।
२२. वालबिकास केन्द्रहरूमा कार्यरत सहजकर्ता तथा विधालयहरूमा कार्यरत सहयोगी कर्मचारीहरूले खाइपाइ आएको न्यूनतम तलव स्केललाई मासिक रु १५ हजार पुर्याउन आवश्यक बजेटको प्रवन्ध मिलाएको छु ।
२३. आगामी आर्थिक वर्ष पनि यस गाउँपालिकाभित्र स्थानीय आदिवासी भाषा प्रवर्द्धन कार्यक्रम सञ्चालन गर्न रु १० लाख बजेट विनियोजन गरेको छु ।

खानेपानी तथा सरसफाई

२४. स्वच्छ पिउने पानी र सरसफाईका लागि प्रयाप्त पानीको प्रवन्ध गर्न यस आर्थिक वर्ष पनि आवश्यक बजेटको प्रवन्ध मिलाएको छु । गाउँपालिकाको धेरैजसो भू भाग तथा वस्तीहरूमा खानेपानीको अभावलाई मध्यनजर गरी सातवटै वडाहरूमा आवश्यक पर्न सक्ने फूटकर पाइपहरूको खरिदको लागि एकमुष्ट रु १५ लाख बजेट विनियोजन गरेको छु । साथै वडा बजेट सीमा बाट अमरपुर बृहत खानेपानीको मुहान व्यवस्थापनका लागि रु ४ लाख, डुडेखोला डाडागाउँमा खानेपानी मिटर जडानका लागि रु २ लाख, तीनतले खानेपानी धारा मर्मतका लागि रु २ लाख, विरिलोपा खानेपानी र पिठेधारा खानेपानीको ट्याङ्की मर्मतका लागि रु २/२ लाख वजेट विनियोजन गरेको छु ।
२५. अमरपुर तमोर लिफिटड बृहत खानेपानी आयोजनाको लागि रु ३० करोड बराबरको बहुवर्षिय ठेक्का सम्झौता भईसकेको तथा सुभाङ बृहत खानेपानी आयोजनाको लागि रु १ अरब ४ करोड लागतको बहुवर्षिय ठेक्का आहवान भईसकेको जानकारी गराउन चाहन्छु । उक्त गौरवको खानेपानी आयोजनालाई अघि बढाउन सम्बन्धित उपभोक्ता समितिहरूले नियमानुसार व्यहोर्नुपर्ने लागत साझेदारी रकममा गाउँपालिकाले करिब १४ लाख बराबरको अनुदान सहायता यस चालु आ व मा गरेको व्यहोरा जानकारी गराउन चाहन्छु । यस बृहत खानेपानी आयोजनाहरूबाट प्रत्यक्ष रुपमा हिलिहाड गाउँपालिकाका सबै वडावासीहरू लाभान्वित हुने करोमा म विश्वस्त छु ।
२६. गाउँपालिकाको प्रमुख बजारहरू जस्तै गोपेटार, भालुचोक जस्ता शहरकेन्द्रित बजारहरूमा उत्पादन हुने फोहोरमैला व्यवस्थापन तथा सरसफाईका लागि आवश्यक बजेटको प्रवन्ध मिलाएको छु ।

संस्कृति प्रवर्द्धन

२७. यस गाउँपालिकाभित्र बसोवास गर्ने विभिन्न धर्ममा आस्था राख्ने धर्मावलम्बीहरूको धरोहर तथा सम्पदाहरूको संरक्षण तथा प्रवर्द्धन मार्फत सामाजिक सहिष्णुता तथा सामाजिक सदभावलाई कायम राख्न तथा धार्मिक पर्यटनलाई उजागर गर्न विभिन्न मन्दिर, गुम्वा, चर्च, माडहिमहरूको निर्माण, मर्मत संभार तथा संरक्षणका लागि आवश्यक बजेटको प्रवन्ध मिलाएको छु ।
२८. सिंहवाहिनी पाथिभरा मन्दिरको सतल निर्माणका लागि रु २ लाख, खडग निशानी मन्दिर निर्माणका लागि रु २ लाख, जोरपोखरी गुम्वा निर्माणका लागि रु ५ लाख, गुँरासे माडहिम निर्माणका लागि रु ३ लाख, गुँरासे चर्च को मर्मत तथा सुधारका लागि रु २ लाख, केलाड साँष्कृतिक समाज चुम्लुडहिमको रडरोगन तथा ट्वाइलेट निर्माण गर्न रु ३ लाख ५० हजार गरी अन्य धेरै मठमन्दिरहरूको निर्माण तथा मर्मतमा आवश्यक बजेटको व्यवस्था मिलाएको छु ।
२९. स्थानीय भाषा प्रवर्द्धन तथा साहित्य स्रष्टा सम्मान कार्यक्रम सञ्चालन गर्न उचित बजेटको व्यवस्था मिलाएको छु

महिला, बालबालिका, ज्येष्ठ नागरिक, तथा समावेशीकरण

३०. लैंगिक हिंसा निवारणका लागि प्रदेश सशर्त अनुदान मार्फत आएको कोषको प्रभावकारी परिचालन गर्न स्थानीय स्तरमा महिला तथा बालबालिका उपर हुनसक्ने संभावित हिंसा र दुर्व्यवहार नियन्त्रण गर्न विधालय र समाजमा सचेतनामूलक कार्यक्रमहरु सञ्चालन गरिनेछ ।
३१. महिलाहरुलाई सिपमूलक तालिम प्रदान गरी आत्मनिर्भर तथा उधमशिल बनाउन रु ४ लाख बजेट विनियोजन गरेको छु । लैंगिक हिंसा विरुद्धको १६ दिने अभियानलाई अझ प्रभावकारी रुपमा सञ्चालन गर्न बजेट सहितको कार्यक्रम गरिनेछ । त्यसैगरी दलित समुदायलाई लक्षित गरी व्यवसायिक तथा सिपमूलक तालिमका लागि रु ४ लाख बजेट विनियोजन गरेको छु ।
३२. गाउँपालिकाका विधालयहरुमा गठित बाल क्लवहरुलाई उनिहरुको शारिरीक तथा मानसिक विकासमा योगदान पुर्याउने खालका अतिरिक्त क्रियाकलापहरु सञ्चालन गर्न आवश्यक बजेट सहितका कार्यक्रमहरु ल्याईनेछ । गाउँपालिकाभित्र रहेका ईच्छुक युवा युवतीहरुलाई पत्रकारिता सम्बन्धी अभिमुखिकरण तथा आधारभूत तालिम कार्यक्रम प्रदान गरिनेछ ।
३३. गाउँपालिका भित्रका सातै वटा वडाहरुमा रहेका जेष्ठ नागरिकहरुको सम्मान गर्न आवश्यक बजेट सहितका उचित कार्यक्रमहरु गरिनेछन ।
३४. प्रदेश सामाजिक विकास मन्त्रालय, करुणा फाउण्डेशन नेपाल र गाउँपालिकाको त्रिपक्षिय साझेदारीमा सञ्चालन भईरहेको महत्वपूर्ण अपाङ्गता रोकथाम तथा पुनःस्थापना कार्यक्रमका लागि रु २० लाख रकम विनियोजन गरी यस कार्यक्रमलाई थप प्रभावकारी तथा नतिजामुखी कार्यान्वयनमा जोड दिईनेछ । साथै अपाङ्गता भएका ग र घ वर्गका व्यक्तिहरुका लागि कार्यविधि बनाई जिविकोपार्जन प्रोत्साहन सम्बन्धी कार्यक्रम ल्याईनेछ जसका लागि रु ६ लाख बजेटको प्रवन्ध गरेको छु ।

कृषि तथा पशुपंछि प्रवर्द्धन

३५. कृषि तथा पशुजन्य उत्पादनमा बृद्धि गर्न तथा ज्ञान सीप र क्षमता बोकेका युवाहरुलाई स्वदेशमै रोजगारीको अवसर सृजना गर्ने उद्देश्यले साविक देखि नै सञ्चालित यूवा स्वरोजगार कार्यक्रमलाई अझ बढी विस्तार गर्न रु २८ लाख बजेटको व्यवस्था मिलाएको छु ।
३६. यस गाउँपालिकामा टमाटर उत्पादनको अत्यन्तै सम्भावना रहेको र अधिकांश कृषकहरु व्यवसायिक उत्पादनमा लागि रहेको तथ्यलाई मध्यनजर गरी गाउँपालिका भरिका टमाटर उत्पादक कृषकहरुलाई ८०% अनुदानमा उन्नत जातको टमाटरको विउ वितरणका लागि रु १० लाख बजेटको प्रवन्ध मिलाईनेछ । साथै अन्य ईच्छुक कृषकहरुका लागि पनि ८० प्रतिशत अनुदानमा थोपा सिँचाई मल्लिचड प्लाष्टिक सहितको टनेल वितरणका लागि रु ६ लाख बजेटको व्यवस्था गरेको छु ।
३७. कृषि उत्पादकत्व बृद्धिमा सोझै योगदान दिने भकारो सुधार कार्यक्रमका लागि रु ७ लाख बजेटको प्रवन्ध गरि गाउँपालिकालाई क्रमश प्राङ्गारिक मलको अधिकतम प्रयोग मार्फत अर्गानिक उत्पादन तर्फ अग्रसर बनाईनेछ ।
३८. कृषि तथा पशुजन्य उत्पादनमा व्यवसायिक ढङ्गले लागेका कृषकहरुलाई थप प्रोत्साहित गर्न आगामी वर्ष पनि ५० प्रतिशत अनुदानमा विधुतीय मोटरबाट चल्ने च्याफ कटर मेशिन वितरण गर्न रु ९ लाख ८० हजार बजेटको व्यवस्था मिलाएको छु ।
३९. पशुजन्य उत्पादनलाई जोड दिदै पशु औषधी खरिद, ढुवानी तथा व्यवस्थापनका लागि रु ७ लाख बजेट, कृत्रिम गर्भाधान कार्यक्रम सञ्चालन गर्न रु २ लाख र पशु विमा कार्यक्रमका लागि रु ४ लाख बजेटको व्यवस्था गरेको छु ।

४०. बाख्राको मासु उत्पादन तर्फ अग्रसर बन्दै गएको गाउँपालिकाको विभिन्न वडाहरूमा बाख्राको खोर निर्माण तथा गाईपालन फार्महरूको गोठ सुधारका लागि थप अनुदानका कार्यक्रमहरू ल्याइनेछ ।

सिँचाई पूर्वाधार निर्माण तथा सुधार

४१. कृषि क्षेत्रको परिपुरकको रूपमा रहेको सिँचाई क्षेत्रको पूर्वाधार तयार गरी कृषिजन्य उत्पादनलाई बढाउन फुलुवा सिरिसे साभ्रे हुँदै पञ्चमी आउने सिँचाइका लागि विस्तृत परियोजना प्रतिवेदन तयार गरिनेछ ।
४२. डुडे खोला सिरिडे मुनि हुँदै सालिडे जाने सिँचाइ निर्माणका लागि रु ३ लाख र सल्लेरी सिँचाइ मर्मतका लागि रु २ लाख बजेटको प्रवन्ध गरिनेछ ।
४३. सुख्खाग्रस्त भाग बढी रहेको गाउँपालिकाको वडा नं ७ मा सिँचाइ लगायत अन्य प्रयोजनका लागि ४ वटा उचित स्थानहरूमा जलभण्डार पोखरी निर्माण गर्न रु ४ लाख बजेटको व्यवस्था मिलाएको छु ।

पर्यटन प्रवर्द्धन

४४. यस गाउँपालिकाको पर्यटन गुरु योजनाले निर्दिष्ट गरेको यस क्षेत्रको ऐतिहासिक तथा पुरातात्विक सम्पदाको रूपमा रहेको हिलिहाड दरबार क्षेत्रको संवर्द्धन तथा निर्माण मार्फत यस पालिकामा पर्यटकीय सम्भावनाको प्रचुरतालाई प्रवर्द्धन गर्दै आन्तरिक आयमा वृद्धि तथा रोजगारीको सृजना गरी गरिबी निवारणमा टेवा पुग्ने अपेक्षा लिएको छु । गाउँपालिकाले चालु आ व मा नेपाल सरकारको पर्यटन पूर्वाधार विकास उपज साझेदारी कार्यक्रमका लागि प्यागोडा शैलीको हिलिहाड दरबार भवन निर्माण आयोजनाको प्रस्ताव गरेको र उक्त प्रस्तावित आयोजना छनौट भई वि स २०८० फागुन मसान्त सम्ममा सम्पन्न हुने गरी गाउँपालिकाले बहुवर्षिय ठेक्का आहवान गरिसकेको समेत जानकारी गराउन चाहन्छु । उक्त प्रस्तावित दरबारको भवन निर्माणको कार्यान्वयनका लागि आगामी आर्थिक वर्ष साझेदारी रकममा रु ७५ लाख बजेटको व्यवस्था मिलाएको छु ।
४५. गाउँपालिकाको धार्मिक तथा प्राकृतिक सुन्दरताले भरिपूर्ण पर्यटकीय स्थानको रूपमा रहेको भोटेगढी मन्दिरमा जान आवश्यक पदमार्ग निर्माणका लागि र जोरपोखरी डोष्किले चतुरे पदमार्ग निर्माणका लागि विस्तृत परियोजना प्रतिवेदन तयार गर्न आवश्यक रकमको व्यवस्था गरिनेछ ।
४६. यस गाउँपालिकाको वडा नं ६ मा पर्ने सेनेहाड गढीडाडा, आहाल डाडा, चौरैनी डाडा, मौलो डाडा, पुलीथुम्की, संसारी डाडा तथा माडहिमका ऐतिहासिक स्थानहरूमा पर्यटकीय सम्भावना अत्यधिक रहेकाले आगामी वर्षहरूमा यी स्थानहरूलाई एकिकृत रूपमा संरक्षण, प्रवर्द्धन गर्दै लगिनेछ । साथै गाउँपालिकाको पर्यटकीय स्थानहरूको सूचीमा समावेश गरी क्रमश विस्तृत परियोजना प्रतिवेदन तयार गर्दै लगिनेछ ।

लघु घरेलु उधम तथा सहकारी

४७. चालु आर्थिक वर्ष देखि सम्बन्धित स्थानिय तहलाई नै हस्तान्तरित मेडपा कार्यक्रम अन्तर्गत गाउँपालिकाको वडा नं ६ र वडा नं ७ मा उधमीहरूको विकास गर्न तथा लघु घरेलु उधमलाई प्रवर्द्धन गर्न सशर्त अनुदानको रूपमा प्राप्त हुने रकमको उच्चतम सदुपयोगमा टेवा पुर्याउन थप बजेटको प्रवन्ध मिलाएको छु ।
४८. मेडपा कार्यक्रमको प्रभावकारी सञ्चालन मार्फत स्थानीय स्रोत साधन सीप क्षमताको परिचालनबाट वास्तविक उधमीहरूको पहिचान तथा सृजना हुने र गरिवि निवारणको राष्ट्रिय लक्ष्यमा प्रत्यक्ष योगदान पुग्ने विश्वास लिएको छु ।
४९. गाउँपालिका क्षेत्रभित्र रहेका विभिन्न सहकारी संस्थाहरूलाई लेखा व्यवस्थापन तथा कोपो मिस तालिमको लागि आवश्यक बजेटको प्रवन्ध गरिनेछ ।

स्थानीय सडक पूर्वाधार

५०. गाउँपालिकाको गौरवको आयोजनाको रूपमा रहेको प्रस्तावित सल्लेरी सुभाङ पञ्चमी अमरपुर कालोपत्रे सडक नेपाल सरकारले अघि सारेको प्रादेशिक तथा स्थानीय सडक निर्माण तथा सुधार कार्यक्रम अन्तर्गत सम्झौता भई छनौट प्रकृयाको अन्तिम चरणमा रहेकोले उक्त प्रस्तावित सडक आयोजनाको कार्यान्वयनका लागि रु ३ करोड बजेटको प्रवन्ध मिलाएको छु । उक्त प्रस्तावित आयोजना कार्यान्वयन भएमा गाउँपालिकाको केन्द्रलाई राष्ट्रिय सडक सञ्जालमा कालोपत्रे पक्की सडक मार्फत जोडी छिटो तथा सहज ढङ्गले सदरमुकामसँगको अन्तरसम्बन्ध कायम भई रोजगारी सृजनामा प्रत्यक्ष टेवा पुग्ने अपेक्षा लिएको छु ।
५१. मेची राजमार्ग स्थित हिलिहाङ गाउँपालिका प्रवेश गर्ने हिलिहाङ गेटदेखि हिलिहाङ दरबारक्षेत्र सम्म पुग्ने कच्ची सडकलाई कालोपत्रे मार्फत जोडन प्रदेश समपूरक अनुदान मार्फत आएको रु ५० लाखमा साझेदारी गरी आगामी आ व देखि नै कार्यान्वयन गर्न रु २१ लाख बजेटको व्यवस्था मिलाएको छु । उक्त प्रस्तावित कालोपत्रे सडक आयोजना कार्यान्वयनले पर्यटकीय हवको रूपमा विस्तार हुँदै गरेको हिलिहाङ दरबारक्षेत्रको पर्यटकीय सम्भावनालाई अझ बढी योगदान दिनेछ भन्ने विश्वास लिएको छु ।
५२. वस्ती टोल देखि वडा कार्यालय सम्म र वडा कार्यालयदेखि गाउँपालिकाको केन्द्र सम्म जोड्ने अधुरा स्थानीय सडक आयोजनाहरूको स्तरोन्नति तथा टूट्याक ओपन गर्न आवश्यक बजेटको प्रवन्ध मिलाएको छु । एकचेप्पा टंक खनालको घर हुँदै तमोर करिडोर जाने बाटोलाई स्तरवृद्धि गरी थप टूट्याक ओपन गर्न रु १५ लाख बजेटको व्यवस्था मिलाएको छु । थाम्देन तमोर करिडोर मोटरबाटो स्तरवृद्धिका लागि रु ७ लाख, प्राथमिक स्वास्थ्य केन्द्र गोपेटार जाने बाटो स्तरोन्नतिका लागि रु ७ लाख ५० हजार र अन्य धेरै स साना बाटोहरूको स्तरवृद्धि तथा सरसफाईका लागि उचित बजेटको व्यवस्था गरिनेछ ।

भवन तथा शहरी विकास

५३. गाउँपालिकाको मुख्य प्रशासनिक भवन निर्माणको लागि यस चालु आर्थिक वर्षमा निशुल्क रूपमा जग्गा प्राप्त गरी आवश्यक विस्तृत परियोजना प्रतिवेदन र माटो परिक्षणको कार्य सम्पन्न भएको छ । आगामी आर्थिक वर्ष तोकिएको कार्यविधि बमोजिम मुख्य प्रशासनिक भवन निर्माण आयोजनाका लागि थप अनुदानका लागि प्रस्ताव गरिनेछ भने आगामी आर्थिक वर्षदेखि नै प्रशासनिक भवन निर्माणको कार्यलाई प्रारम्भ गर्न रु २ करोड बजेटको प्रवन्ध मिलाएको छु ।
५४. चालु आर्थिक वर्षमा गाउँपालिकाले आयोजना प्रस्ताव गरेकोमा आगामी आर्थिक वर्ष वडा नं १ को वडा कार्यालय भवन निर्माणका लागि रु ८८ लाख र वडा नं ५ को कार्यालय भवन निर्माणका लागि रु ८४ लाख समपूरक अनुदानका रूपमा प्राप्त भएकोले उक्त आयोजनाहरूलाई समयमै कार्यान्वयन गर्न थप रु १ करोड ७२ लाख बजेटको व्यवस्था मिलाएको छु ।
५५. वडा नं २, ३, ६ र ७ को वडा कार्यालय भवन निर्माणका लागि जग्गा प्राप्ति व्यवस्थापन र तयारीका लागि रु १५ लाखका दरले एकमुष्ट रु ६० लाख बजेट विनियोजन गरेको छु ।
५६. वडा नं २, ३ र ६ को वडा कार्यालय भवन निर्माणका लागि आवश्यक विस्तृत परियोजना प्रतिवेदन तयारीका लागि आवश्यक बजेटको व्यवस्था गरेको छु ।
५७. यस गाउँपालिकाको विभिन्न वडाहरूमा रहेका प्रहरी चौकीहरू जस्तै काबेली चौकीको भान्सा घर निर्माण, प्रहरी चौकी गोपेटारको भान्साघर निर्माण, ईलाका प्रहरी कार्यालय अमरपुरको भान्साघर निर्माणमा सहयोग पुर्याउन आवश्यक बजेटको व्यवस्था गरिनेछ ।
५८. गाउँपालिकाको एक वडा एक सामुदायिक भवनको नीति अनुरूप आगामी वर्ष पनि केही वडाहरूमा सामुदायिक भवन तथा अन्य सामुदायिक संस्थागत भवनहरूको निर्माण तथा मर्मत सुधारमा लाने आवश्यक बजेटको प्रवन्ध मिलाएको छु । मालवासे थलाजुङ सामुदायिक भवन निर्माण तथा मर्मत का लागि रु ३ लाख, २ नं वडामा सामुदायिक भवन निर्माणका लागि थप ३

लाख, हातेमालो कृषक समूहको भवन निर्माणका लागि रु ३ लाख, सिमलबोटे सामुदायिक भवनमा शौचालय निर्माणका लागि रु २ लाख, शेर्पा सामुदायिक भवनको सिंढी निर्माणमा रु ३ लाख, साप्रे सामुदायिक भवनका लागि रु २ लाख, काभ्रे केलाड भवन प्लाष्टरका लागि रु २ लाख बजेटको व्यवस्था गरिएको छ ।

भूमिहीन दलित, सुकुम्बासी तथा अव्यवस्थित बसोवासीहरूको व्यवस्थापन

५९. भूमिहीन दलित, भूमिहीन सुकुम्बासी तथा अव्यवस्थित बसोवासीहरूको व्यवस्थापनलाई गाउँपालिकाले उच्च प्राथमिकता दिदै चालू आ व को २०७७ मंसिर २२ गते नेपाल सरकार भूमि सम्बन्धी समस्या समाधान आयोग ताहाचल र यस गाउँपालिका बीच समझदारी पत्रमा हस्ताक्षर भई गाउँपालिका भित्र रहेका वास्तविक भूमिहीन दलित, सुकुम्बासी र अव्यवस्थित बसोबासीहरूको पहिचान, लगत संकलन र प्रमाणीकरणको कार्य सम्पन्न गरी आयोग समक्ष पठाईएको छ । यो महत्वपूर्ण कार्य सम्पादन गर्न गाउँपालिकाले चालू आ व मा आवश्यक सबै जनशक्ति, भौतिक स्रोत साधनका लागि बजेटको व्यवस्था गरेको थियो भने बाँकी काम पुरा गरी वास्तविक भूमिहीन दलित सुकुम्बासी तथा अव्यवस्थित बसोवासीहरूलाई तोकिएको जग्गा उपलब्ध गराउन आगामी आ व मा पनि पर्याप्त बजेटको व्यवस्था गरेको छु ।

वातावरण तथा विपद व्यवस्थापन

६०. प्रदेश सरकारको संवत् २०७८ लाई वृक्षारोपण वर्षको रूपमा मनाउने नीति अनुरूप प्रत्येक स्थानीय तहहरूलाई पालिकासँगको साझेदारीमा २०७८ वटा काष्ठ, गैरकाष्ठ, जडीबुटी तथा फलफुल प्रजातिका बिरुवाहरू रोपण गर्ने प्रदेश अभियानसँग साझेदारी गर्न आगामी आ व का लागि रु २ लाख बजेटको व्यवस्था मिलाएको छु ।

६१. यस गाउँपालिकामा बर्षेनि हिउँदको समयमा विभिन्न सामुदायिक वनहरूमा आगलागी भई मानविय वस्ती टोल तथा जैविक विविधतामा गम्भिर असर परिरहेको तथ्यलाई मध्यनजर गरी आगामी आर्थिक वर्ष बन डढेलो नियन्त्रणका लागि उचित कार्यक्रमहरू सञ्चालन गरिनेछ ।

६२. गाउँपालिका भित्रका अधिकांश बजार बस्ती टोलहरू आगलागीको उच्च जोखिममा रहेको अवस्था छ भने अर्कातिर विपदका समयमा अग्रपंक्तिमा खोज तथा उद्धारमा खटिने सुरक्षाकर्मीहरूका लागि आवश्यक फायर फाईटिङ सामाग्रीको अभाव पनि छ । त्यसैले भविष्यमा हुनसक्ने ठुलो मानवीय जनधनको क्षतिलाई न्यूनिकरण गर्न उक्त सामाग्रीहरू खरिदका लागि आवश्यक बजेटको व्यवस्था मिलाएको छु ।

संस्थागत विकास, सेवा प्रवाह र सुशासन

६३. आगामी वर्ष जनप्रतिनिधि तथा कर्मचारीहरूलाई आवश्यक पर्ने विषयहरूमा तालिम तथा क्षमता विकास गर्न उचित बजेटको प्रवन्ध मिलाईनेछ ।

६४. आगामी वर्षका लागि गाउँपालिकाले सम्पादन गरेका क्रियाकलापहरूका सम्बन्धमा चौमासिकगत रूपमा सार्वजनिक सुनुवाई तथा समिक्षा गोष्ठीहरू आयोजना गरिनेछ जसका लागि उचित बजेटको प्रवन्ध मिलाइनेछ ।

६५. गाउँपालिकाले आगामी वर्ष संस्थागत विकास तर्फ मुख्य प्रशासकीय भवन, वडा कार्यालयहरूको प्रशासनिक भवन निर्माणका लागि उचित बजेटको प्रवन्ध गर्नेछ जसबाट कार्यालयहरूबाट प्रवाह गरिने सेवाहरू भोलीका दिनहरूमा चुस्त दुरुस्त र प्रभावकारी हुने अपेक्षा लिएको छु ।

६६. यस गाउँपालिकामा हालसम्म पनि कर्मचारी समायोजन हुन नसकेको कारण स्विकृत दरबन्दी अनुसारका कर्मचारीहरूको अभावका अवस्थामा उपलब्ध जनशक्तिहरूले नै स्थानीय सरकार सञ्चालन ऐनमा तोकिएका सम्पूर्ण कार्यहरू समयमै सम्पादन गर्नेपर्ने व्यवस्था का कारण सिमित कर्मचारीहरूलाई पर्न गएको कामको चापका कारण प्राय अतिरिक्त समय तथा सार्वजनिक विदाका बेलामा पनि काम गर्नेपर्ने वाध्यात्मक अवस्थाका कारण कर्मचारी समायोजन नभएसम्मका लागि निजहरूलाई मापदण्ड बनाई दिइदै आएको प्रोत्साहत भत्तालाई निरन्तरता प्रदान गर्न आवश्यक बजेटको व्यवस्था मिलाएको छु ।

६७. गाउँपालिकाका स्वास्थ्य संस्थाहरूमा संस्थागत डेलीभरी पश्चात ३५ दिनभित्रै स्थानीय पञ्जिकाधिकारि कहाँ आइ जन्म दर्ता गर्ने तथा मृत्यु पश्चात ३५ दिन भित्रै दर्ता गराउन आउने नागरिकहरूका लागि गाउँपालिकाले साविकदेखि अवलम्बन गरेको प्रोत्साहन नीतिलाई निरन्तरता दिदै उक्त कार्यक्रमका लागि आवश्यक बजेटको प्रवन्ध मिलाएको छ । यस कार्यक्रमबाट गाउँपालिकाको पञ्जीकरण सम्बन्धी तथ्याडलाई व्यवस्थित गर्न, सामाजिक सुरक्षा भत्तालाई अपडेटेड बनाई राख्न र बाल मृत्युदर घटाउन तथा आमा सुरक्षा लाई टेवा पुर्याउन ठुलो मधत पुग्नेछ भन्ने विश्वास लिएको छ ।

उपस्थित महानुभावहरू,

अब म माथीका विषयक्षेत्रगत तथा उपक्षेत्रगत नीति तथा कार्यक्रमहरू कार्यान्वयनका लागि बजेट विनियोजन र श्रोत व्यवस्थापनको अनुमान प्रस्तुत गर्दछु ।

६८. आगामी आर्थिक वर्षका नीति तथा कार्यक्रमहरू कार्यान्वयन गर्न रु ४९ करोड ३१ लाख ९५ हजार ९ सय ३६ विनियोजन गरेको छ । कुल विनियोजन मध्ये सशर्त अनुदान, प्रदेश सशर्त अनुदान र गाउँपालिकाको चालु खर्च समावेश भई एकमुष्ट चालु तर्फ रु ३० करोड ९९ लाख ८० हजार २ सय २२ अर्थात ६२.८५ प्रतिशत, पूँजीगत तर्फ रु १८ करोड ३२ लाख १५ हजार ७ सय १४ अर्थात ३७.१५ प्रतिशत रहेको छ । कुल विनियोजन मध्येबाट गाउँपालिका र वडा कार्यालयहरूको आवश्यकता र औचित्यताको आधारमा प्रत्येक वडाहरूलाई कार्यालय सञ्चालन तर्फ रु ५ लाख १२ हजार र कार्यक्रमहरूका लागि रु ४५ लाख बराबरको सिलिड हस्तान्तरण गरिएको छ ।

६९. आगामी आर्थिक वर्षका लागि अनुमान गरिएको खर्च व्यहोर्ने स्रोत मध्ये गाउँपालिकाको आन्तरिक आय प्रक्षेपणबाट रु ७६ लाख १२ हजार ६ सय ५, नेपाल सरकारको समानिकरण अनुदानबाट रु १० करोड ४४ लाख, राजश्व बाँडफाँडबाट रु ७ करोड २३ लाख १२ हजार, सशर्त अनुदान मार्फत २३ करोड ४६ लाख, समपुरक अनुदान मार्फत रु १ करोड ७२ लाख त्यसैगरी प्रदेश सरकारको समानिकरण अनुदानबाट रु ५८ लाख ९५ हजार, राजश्व बाँडफाँडबाट रु ३९ लाख ५८ हजार, प्रदेश सशर्त अनुदान मार्फत रु १६ लाख १० हजार र प्रदेश समपुरक अनुदानबाट रु १ करोड खर्च व्यहोरिनेछ । बाँकी अपुग रकम हालको अनुमानित नगद मौज्जातबाट रु ३ करोड ५६ लाख ८ हजार ३ सय ३१ बाट व्यहोरिनेछ ।

उपस्थित महानुभावहरू तथा प्रत्यक्ष प्रशासन सुनेर बसिरहुनु भएका श्रोता महानुभावहरू !

हिलिहाड गाउँपालिकाले नवौँ गाउँसभा सम्म आइपुग्दा आज सम्म भए गरेका उपलब्धिहरूलाई संस्थागत गर्दै नेपाल सरकारको समृद्ध नेपाल, सुखी नेपालीको चाहनामा इट्टा थप्ने प्रयास अवश्य पनि गरेको छ । यसै गरी आगामी दिनहरूमा आर्थिक, सामाजिक तथा सांस्कृतिक लगायत सबै क्षेत्रको द्रुततर विकास मार्फत कृषि उर्जा प्रर्यटन र प्रविधि हिलिहाड गाउँपालिकाको समृद्धि भन्ने गाउँपालिकाको दिर्घकालिन आकांक्षा पुरा गर्ने दिशा तर्फ अग्रसर हुनेछौं ।

माथि उल्लेखित नीति तथा कार्यक्रमहरूको सफल र प्रभावकारी कार्यान्वयन गर्न र समग्र हिलिहाडबासीको विकासको आकांक्षा पुरा गर्न सबै क्षेत्रबाट साथ सहयोग र योगदान हुने विश्वास लिएको छु । अन्त्यमा, यस गरिमामय नवौँ गाउँसभामा उपस्थित भई महत्वपूर्ण सुझाव प्रदान गर्नुहुने मान्य गाँउ सभा सदस्यहरू प्रति विशेष आभार तथा धन्यवाद ज्ञापन गर्दछु साथै उपस्थित सम्पूर्ण जनप्रतिनिधि, राष्ट्रसेवक कर्मचारी, पत्रकार वर्ग, शिक्षक वर्ग, सुरक्षाकर्मी तथा सम्पूर्ण हिलिहाडबासी दाजुभाइ तथा दिदिबहिनीहरूलाई धन्यवाद ज्ञापन गर्दछु ।

धन्यवाद - नमस्कार

प्रस्तोता
सुमित्रा उप्रेती सेढाई
उपाध्यक्ष
हिलिहाड गाउँपालिका

(ख) बजेट तथा कार्यक्रम तर्जुमा समितिले प्रतिवेदन मार्फत पेश गरेको देहायनुसारका विषयक्षेत्रगत/ वडागत बजेट सिलिङ र कार्यक्रमहरूलाई स्विकृत गरी आगामी आ व २०७८/७९ को बजेट वक्तव्य मिति २०७८ असार १० गते नवौँ गाउँसभामा पेश गर्ने निर्णय गरियो ।

वडागत बजेट तथा कार्यक्रमहरू देहायनुसार रहेका छन् ।

क्र स	क्रियाकलापगत योजना तथा कार्यक्रमको नाम	कार्यान्वयन हुने स्थान	विनियोजन रु
१	अमरपुर मा वि भवन निर्माण आयोजना	वडा नं. १	१८१००००
२	सामुदायिक विधालयहरूका लागि पानी, विजुली महशुल खर्च	वडा नं. १	१०००००
३	अमरज्योति र सिंहमार्ग आ. वि. लाई फर्निचर तथा फिक्चर्स खरिद	वडा नं. १	१०००००
४	बजार सरसफाई तथा फोहोरमैला व्यवस्थापन	वडा नं. १	१०००००
५	अमरपुर वृहत खानेपानी व्यवस्थापन	वडा नं. १	४०००००
६	आम्बोटे सिँचाइका लागि ११० MM को पाइप खरिद	वडा नं. १	२०००००
७	प्रधानमन्त्री रोजगार कार्यक्रमका (भालुचोक मध्यपहाडी मो बा स्तरवृद्धि) लागि साझेदारी रकम	वडा नं. १	२०००००
८	१ नं. वडास्तरीय खेलकुद कार्यक्रम	वडा नं. १	१५००००
९	वलडाडा गोलेगाँउ मोटरवाटोमा ग्याविन वाल निर्माण	वडा नं. १	६०००००
१०	ईलाका प्रहरी कार्यालयको भान्साघर निर्माण योजना	वडा नं. १	२०००००
११	निर्माण भएका मो बा सरसफाई तथा मर्मत सुधार		२६००००
१२	राईगाँउ फेदापा गोरेटो बाटो निर्माण योजना	वडा नं. १	२०००००
१३	बाखाको खोर निर्माण १२ वटा	वडा नं. १	१८००००
		जम्मा रु	४५०००००
१	सिंहपुर पशुपति मा वि भवन निर्माण	वडा नं. २	११०००००
२	काबेली आ वि को जिर्ण भवन मर्मत संभार	वडा नं. २	२०००००
३	वडास्तरीय खेलकुद कार्यक्रम	वडा नं. २	३०००००
४	सिंहवाहिनी पाथिभरा मन्दिर सतल निर्माण	वडा नं. २	२०००००
५	२ नं वडाभित्रका मोटरबाटोहरू सरसफाई तथा मर्मत संभार	वडा नं. २	२०००००
६	प्र. म. रो. का. (सिंहपुर हेम्ब्यागाँउ मो बा र बिजुलीभञ्ज्याङ मादेबुङ मो बा) का लागि साझेदारी रकम	वडा नं. २	२५००००
७	सामुदायिक भवन निर्माण आयोजना	वडा नं. २	१००००००
८	मादिवुङ सल्लेरी सामुदायिक वन धनमाने ब्लक अग्निरेखा निर्माण	वडा नं. २	४०००००
९	केलाड साँस्कृतिक समाज चुम्लुङहिम रंगरोगन तथा ट्वाइलेट निर्माण	वडा नं. २	३५००००
१०	काबेली चोकीको भान्सा घर निर्माण	वडा नं. २	२०००००

११	पशु गोठ सुधार कार्यक्रम	वडा नं. ३	३०००००
		जम्मा रु	४५०००००
१	बरवोटे खनियूडाँडा वाँजे हुँदै भालुखोप मुलवाटो मो.वा. ट्रयाक औपन	वडा नं. ३	३०००००
२	आचार्य गाँउ विजुवा पानि हुँदै लुवागुन चोक दमाईधारा मो बा ट्रयाक	वडा नं. ३	३०००००
३	श्रीजङ मा.वि. कक्षा कोठा निर्माण तथा मर्मत	वडा नं. ३	४०००००
४	शेर्पा सामुदायिक भवन सिडिँ निर्माण	वडा नं. ३	३०००००
५	सेमीचोड सामुदायिक भवन निर्माण ?	वडा नं. ३	२०००००
६	प्रहरी चौकी गोपेटारको भान्साघर निर्माण	वडा नं. ३	२०००००
७	हिलिहाड आ.वि कक्षा कोठा पाटेसन तथा सिलिड निर्माण	वडा नं. ३	२५००००
८	वाखा खोर निर्माण प्रति खोर १५०००/- दरले १५ ओटा	वडा नं. ३	२२५०००
९	वडा नं. ३ को सडक मो.वा. सर-सफाई	वडा नं. ३	१०००००
१०	साम्ने सामुदायिक भवन व्यवस्थापन	वडा नं. ३	२०००००
११	हातेमालो कृषक समुह भवन निर्माण	वडा नं. ३	३०००००
१२	पालुडवा चौक ढोडे मो.वा.स्तरउन्नति	वडा नं. ३	२०००००
१३	शिवालय मन्दिर तथा आ.वि.मर्मत संभार	वडा नं. ३	३०००००
१४	खडक निशानी मन्दिर निर्माण	वडा नं ३	२०००००
१५	काभ्रे केलाड भवन प्लाष्टर	वडा नं. ३	२०००००
१६	सिमलवोटे सामुदायिक भवन शौचालय	वडा नं. ३	२०००००
१७	सिमलवोटे छेउघर , गिरी गाँउ मो.वा. ट्रयाक ओपन	वडा नं. ३	२०००००
१८	फक्तालुड गाई पालन गोठ सुधार	वडा नं. ३	१५००००
१९	सम्बृद्धि गाई पालन गोठ सुधार	वडा नं. ३	१०००००
२०	हिलिहाड गाउँपालिका वडा नं. ३ का सम्पूर्ण विधालयहरुमा वारहरु मिलाई शिक्षण गर्ने कम्प्युटर शिक्षकका लागि तलव भत्ता	वडा नं. ३	१७५०००
		जम्मा रु	४५०००००
१	सुभाड खोला नक्कले कुलो मर्मत	वडा नं. ४	२५००००
२	जमुने नक्कले मलामी विकट खानेपानी मर्मत	वडा नं. ४	२५००००
३	डुडे खोला सिरिङ्गे मुनी हुँदै सालिङ्गे सिँचाई निर्माण	वडा नं. ४	३०००००
४	हस्तपुर पिनासिघाट सम्मको मुर्दे बाटो स्तरोन्नति (प्रधानमन्त्री रोजगार तर्फ साझेदारी योजना)	वडा नं. ४	२५००००
५	रामचन्द्र चौतारा देखि गरीवी निवारण भवन सम्मको बाटो स्तरउन्नती	वडा नं. ४	२०००००
६	आड खसेका महिलाहरुको स्वास्थ्य परिक्षण तथा उपचार	वडा नं. ४	१०००००

७	मझेटार आ.वि. भवन निर्माण	वडा नं. ४	५०००००
८	डुडें खोला डाँडा गाउँ तल्लो खाल्टे खानेपानी मिटर जडान	वडा नं. ४	२०००००
९	७ नं. बालविकास गिध्दे डाडा हुँदै मझेटार खोप केन्द्र सम्म टूयाक ओपन	वडा नं. ४	४०००००
१०	तीनतले धारा मर्मत संभार	वडा नं. ४	२०००००
१२	पिठेधारा खानेपानी टेङ्की मर्मत	वडा नं. ४	२०००००
१३	प्रभु सेवा पञ्चायन मन्दिरको ठेस वाल निर्माण	वडा नं. ४	२०००००
१४	SEE दिएर बसेका छात्राहरुलाई आधारभूत कम्प्युटर तालिम	वडा नं. ४	१०००००
१५	श्री सिद्ध मा.वि. सिडि तथा सिलिड निर्माण	वडा नं. ४	४५००००
१७	कंकला मध्य पहाडि बाटो स्तरोन्नति	वडा नं. ४	२०००००
१८	सालघारीबाट कोलबोटे जोड्ने मोटरबाटोस्तर उन्नति		२०००००
१९	बिरिलोपा खानेपानी टूयाङ्कि निर्माण	वडा नं. ४	२०००००
२१	श्री सिंहदेवी आ.वि. कैजले घेराबारा	वडा नं. ४	३०००००
		जम्मा रु	४५०००००
१	ढाङगाउँ सुम्लिबुङ मोटरबाटो स्तरवृद्धि	वडा नं. ५	३०००००
२	डाँडवारी पखेरे सिम्लेचोक मोटरबाटो स्तरवृद्धि	वडा नं. ५	२०००००
३	तीनछाँगै झरना जाने मोटरबाटो टूयाक ओपन तथा स्तरवृद्धि	वडा नं. ५	३०००००
४	डोफ्किले देउराली साउनेनी मोटरबाटो टूयाक ओपन (६ नं. वडासँग साझेदारी)	वडा नं. ५	१०००००
५	ढकालचोक देखि भालुखोप मोटरबाटो स्तरवृद्धि	वडा नं. ५	२०००००
६	पाटिटार टुनिधारा मेक्सिदुम्बा तमोर करिडोर मोटरबाटो स्तरवृद्धि	वडा नं. ५	५०००००
७	नेवार डाडा गैरी गाउँ मोटरबाटो टूयाक ओपन	वडा नं. ५	२०००००
८	गैरीखेत महिला सहकारी हुँदै हेल्थपोष्ट जाने मोटरबाटो टूयाक ओपन	वडा नं. ५	२०००००
९	प्र. रो. का. (आरुबोटे पिपलडाडा गोरेटो बाटो मर्मत) साझेदारी रकम	वडा नं. ५	२०००००
१०	मसरगाउँ ओप्लासे जेभाले गोरेटोबाटो निर्माण	वडा नं. ५	२०००००
११	दुडवाली/मन्सरे विधालय खानेपानी मर्मत योजना	वडा नं. ५	२०००००
१३	देविथान खानेपानी रिजर्भ टेंकी निर्माण	वडा नं. ५	२०००००
१४	झरना आ विको ढल नियन्त्रण तथा सिढी निर्माण	वडा नं. ५	२०००००
१५	सरस्वती मा वि को मर्मत संभार (प्लाष्टर र इयालढोका)	वडा नं. ५	३५००००
१६	अरुणोदय आ वि घेरावारा निर्माण	वडा नं. ५	३०००००
१७	डाडागाउँ आ विको खेलमैदानमा ग्याविन वाल निर्माण	वडा नं. ५	२०००००
१८	मखुवा चोकपुरमा सिँचाइका लागि पाइप खरिद तथा वितरण	वडा नं. ५	१०००००

१९	जोरपोखरी शिवालय मन्दिर व्यवस्थापन (६ नं. वडासँग साझेदारी)	वडा नं. ५	२०००००
२०	सिम्ले देविस्थान भौतिक तथा वातावरण संरक्षण	वडा नं. ५	२०००००
२२	पशु नश्रु सुधार मदर कन्टेनर तथा रेफ्री खरिद	वडा नं. ५	१५००००
		जम्मा रु	४५०००००
१	सामुदायिक भवन निर्माण	वडा नं. ६	३०००००
२	जोरपोखरी गुम्वा निर्माण	वडा नं. ६	५०००००
३	बाख्राको खोर निर्माण	वडा नं. ६	२०००००
३	जोरपोखरी शिवालय मन्दिर (५ नं वडासँग साझेदारी)	वडा नं. ६	२०००००
४	गुरासे माडहिम निर्माण	वडा नं. ६	३०००००
५	सामुदायिक भवन मालवासे थलाजुड निर्माण तथा मर्मत	वडा नं. ६	३०००००
६	गुरासे चर्च मर्मत तथा सुधार	वडा नं. ६	२०००००
७	लम्फुवा देवीथान मन्दिर निर्माण तथा खरिबोटे मन्दिर मर्मत	वडा नं. ६	२०००००
८	बालाचतुरे मेलाभा खेलकुद कार्यक्रम	वडा नं. ६	२०००००
९	सल्लेरी सिँचाई मर्मत	वडा नं. ६	२०००००
१०	रिठाबारी सेगा गाउँ रातबरे कैजले ट्र्याक ओपन	वडा नं. ६	३०००००
११	अविरे रेग्मी गाँउ मोटरबाटो ट्र्याक ओपन	वडा नं. ६	२०००००
१२	डोक्किले निगाले मो बा स्तरोन्नति	वडा नं. ६	३०००००
१३	पिपलबोटे डुम्रे गाउँ ट्र्याक ओपन तथा स्तरोन्नति	वडा नं. ६	३०००००
१४	पिडडाडा सालघारी मोटरबाटो ट्र्याक ओपन	वडा नं. ६	२०००००
१५	डोक्किले साउनेनी मोटरबाटो ट्र्याक ओपन (वडा नं ५ सँग साझेदारी)	वडा नं. ६	१०००००
१६	महिला सचेतना सम्बन्धी अभिवृद्धि कार्यक्रम	वडा नं. ६	१०००००
१७	मानेडाडा नि मा वि, कञ्चनजडघा आ वि तथा फाल्गुनन्द आ वि घेरावारा	वडा नं. ६	३०००००
२०	प्र. रो. का. (स्वास्थ्य चौकी गैरी गाँउ) साझेदारी कार्यक्रम	वडा नं. ६	१०००००
		जम्मा रु	४५०००००
१	आहाले पाखागाँउ खाम्खु गडतिर मार्ग मोटरबाटो ट्र्याक ओपन	वडा नं. ७	२०००००
२	एकचेप्पा कोलबोटे मोटरबाटो ट्र्याक ओपन	वडा नं. ७	२०००००
	सल्लेरी अमलेडाडा देखि वडा कार्यालय जाने बाटो ट्र्याक ओपन	वडा नं. ७	२०००००
३	सल्लेरी चौतारा डाडागाँउ मोटरबाटो ट्र्याक ओपन	वडा नं. ७	२०००००
	फुलुवा थापागाँउ चिउरीबोटे मो बा ट्र्याक ओपन	वडा नं. ७	३०००००
४	खुम्पाङ्गैरी सुर्योदय आ वि हुँदै देवल जाने मोटरबाटो ट्र्याक ओपन	वडा नं. ७	२०००००

५	सल्लेरी आलेटार चुक्फारा मलेनी मोटरबाटो ट्रयाक ओपन	वडा नं. ७	४५००००
६	खानीगाँउ देखि माथिल्लो माझीगाँउ मोटरबाटो ट्रयाक ओपन	वडा नं. ७	२०००००
७	तम्फुवा बिचगाउँ गडतिरमार्ग मोटरबाटो ट्रयाक ओपन	वडा नं. ७	५०००००
८	४ वटा जलभण्डार पोखरी निर्माण	वडा नं. ७	४०००००
१०	महादेव आ वि मा घेरावारा र कक्षाकोठा मर्मत	वडा नं. ७	२५००००
११	जयभवानी आ वि खेलमैदान डि पि आर	वडा नं. ७	१०००००
१२	बाजेन्द्रकाली आ वि खेलमैदान मर्मत संभार	वडा नं. ७	४०००००
१३	सिरिसे खानेपानीको ईन्टेक निर्माण	वडा नं. ७	५०००००
१४	पूर्व वडाध्यक्ष स्व. तिर्थराज तिमसिना स्मारिका प्रकाशन	वडा नं. ७	१०००००
१५	सिमान्तकृत माझि समुदाय लक्षित बंगुरको खोर निर्माण (१० वटा)	वडा नं. ७	१०००००
१६	अपाङ्गता भएका व्यक्तिहरुलाई सिपमूलक तालिम कार्यक्रम	वडा नं. ७	१०००००
१७	दलित अधिकार सम्बन्धि सचेतना कार्यक्रम	वडा नं. ७	१०००००
		जम्मा रु	४५०००००
कुल जम्मा			३१५०००००

विषयक्षेत्रगत बजेट तथा कार्यक्रमहरु देहायनुसार रहेका छन ।

१. सामाजिक विकास			
क्र.स.	योजना तथा कार्यक्रमहरुको नाम	विनियोजित रकम	उपक्षेत्रहरु
१	निशुल्क बितरण को लागी औषधि खरिद	१,०००,०००	स्वास्थ्य
२	ल्याव केमिकल खरिद तथा व्यावस्थापन	२००,०००	
३	महिला स्वास्थ्य स्वयंसेविका खाजा खर्च तथा पोशाक	९६६,०००	
४	स्वास्थ्य शाखा ईधन	३०,०००	
५	गर्भवति महिला निशुल्क भिडिओ एक्सरे श्रोत भर्ना	१५००००	
६	HMIS छपाई तथा तालिम	१००,०००	
७	गाँउघर क्लिनिक तथा खोप क्लिनिक र आमासमुह व्यावस्थापन खर्च	२००,०००	
८	सनच्चार खर्च	१८,०००	
९	स्वास्थ्य बीमा कार्यक्रम खर्च	३००,०००	
१०	नागरिक आरोग्य केन्द्र जोरपोखरी र जिल्ला आयुर्वेदिक अस्पताल ब्यवस्थान	२०००००	
११	स्वास्थ्य शिविर प्रत्यर्क वडामा	३५०,०००	
	जम्मा	३,५१४,०००	
१	ECD देखी कक्षा ५ सम्म अग्रेजी माध्यमका किताव खरिद	२५००००	शिक्षा खेलकुद तथा मनोरञ्जन
२	शिक्षा युवा तथा खेलकुद शाखा तर्फ संचार	१८,०००	
३	शिक्षा युवा तथा खेलकुद शाखा तर्फ इन्धन	३०,०००	
४	नियमित प्रअ बैठक ६ पटक(४००००*६) बि ब्या स अध्यक्ष बैठक समेत	१५००००	

५	स्थानिय आदिवासी भाषा प्रवर्धन कार्यक्रम	१०००००	
६	कक्षा ८को परिक्षा अपुग व्यवस्थापन	१५००००	
७	अध्यक्ष कप फुटवल महिला पुरुष दुबै तर्फको	५०००००	
८	राष्ट्रपति रनिङ शिल्ड प्रतियोगिता	४०००००	
९	जयभवानी आधारभूत विद्यालयको भवन निर्माणका लागि विस्तृत परियोजना प्रतिवेदन	१५००००	
१०	सिरिजड मा वि खेलमैदान विस्तृत परियोजना प्रतिवेदन	४०००००	
११	जोरपोखरी मा वि को खेलमैदान विस्तृत परियोजना प्रतिवेदन	२०००००	
१२	वडा नं. ५ को गुरुङछापमा खेलमैदान विस्तृत परियोजना प्रतिवेदन	२०००००	
	जम्मा	३४४८०००	
१	खानेपानी फुटकर पाइप वितरण	१५०००००	खानेपानी तथा सरसफाई
	जम्मा	१५०००००	
१	दलित समूह शिपमूलक तालिम	४०००००	लैंगिक समानता तथा सामाजिक समावेशीकरण
२	महिलाहरूको लागि सिपमूलक ३ महिने तालिम प्रतिवडा ३ जना	४०००००	
३	बाल क्लव तथा सञ्जाल व्यवस्थापन तथा अतिरिक्त क्रियाकलाप प्रति वडा १ लाखका दरले	७०००००	
४	अपाङगता भएका ग र घ बर्गलाइ जिविकोपार्जन प्रोत्साहन कार्यक्रम	६०००००	
५	सन्चार खर्च	१००००	
६	लैङ्गिक हिंसा विरुद्धको १६ दिने अभियान	५००००	
७	जेष्ठ नागरिक सम्मान कार्यक्रम प्रति वडा १५ जनाका दरले	३१५०००	
८	युवा पत्रकारिता तालिम कार्यक्रम	१०००००	
	जम्मा	२५७५०००	
१	भीमसेन मन्दिर निर्माण सल्लेरी	८०००००	संस्कृति तथा साहित्य प्रवर्द्धन
२	लिङ्गदेन बन्धु समाधीस्थल विकट पाटी भवन निर्माण हिलिहाड गा पा १	१००००००	
३	साहित्य स्रष्टा सम्मान कार्यक्रम	१०००००	
	जम्मा	१९०००००	
	सामाजिक विकास तर्फ कुल जम्मा	१२९३७०००	
२. आर्थिक विकास तर्फ			
क्र.स.	योजना तथा कार्यक्रमहरूको नाम	विनियोजित रकम	उपक्षेत्रहरू
१	८०% अनुदानमा टमाटर बीउ वितरण	१००००००	कृषि सेवा
२	८०% अनुदानमा थोपा सिंचाई मल्चिङ प्लाष्टिक सहित प्लाष्टिक टनेल वितरण	६०००००	
३	यूवा स्वरोजगार विकास कार्यक्रम प्रत्येक वडामा १० जना	२८०००००	
४	कृषि सेवा केन्द्र इन्धन तथा संचार खर्च	३८०००	
	जम्मा	४४३८०००	
१	भकारो सुधार प्रति वडा १० वडाका दरले	७०००००	पशु सेवा
२	कृत्रिम गर्भाधान कार्यक्रम सञ्चालन	२०००००	

३	मोटरेवल च्याफ कटहर वितरण ५० प्रतिशत अनुदानमा	९८००००	
४	पशु औषधि खरिद, ढुवानी तथा व्यवस्थापन	७०००००	
५	पशु विमा	४०००००	
६	सन्चार खर्च	१८०००	
७	इन्धन खर्च	३००००	
	जम्मा	३०२८०००	
१	मेडपा कार्यक्रम सञ्चालनका लागि थप रकम	३४३८६०	लघु उधम
२	सहकारी लेखा व्यवस्थापन तथा कोपो मिस तालिम	२०००००	सहकारी
३	भोटेगढी पदमार्गका लागि विस्तृत परियोजना प्रतिवेदन	२०००००	पर्यटन
४	जोरपोखरी डोक्किले चतुरे पदमार्ग विस्तृत परियोजना प्रतिवेदन	१५००००	पर्यटन
	जम्मा	८९३८६०	
	आर्थिक विकास तर्फ कुल जम्मा	८३५९८६०	
३. पूर्वाधार विकास तर्फ			
१	एकचेप्पा टंक खनालको घर हुँदै तमोर करिडोर जाने बाटो ट्याक ओपन तथा स्तरवृद्धि	१५०००००	स्थानीय सडक
२	थाम्देन तमोर करिडोर मोटरबाटो स्तरवृद्धि	७०००००	
३	प्राथमिक स्वास्थ्य केन्द्र गोपेटार जाने बाटो स्तरोन्नति	७५००००	
४	तुङनुपा हेवा खोला ट्याक ओपन	५०००००	
५	केरावारी सुर्के हुँदै साम्रे जाने बाटो स्तरोन्नति	२०००००	
६	हाङ्गेपुड देखि मध्यपहाडीसम्म कालोपत्रे सडक विस्तृत परियोजना प्रतिवेदन	३६००००	
७	भालुचोक अमरपुर सडक कालोपत्रे विस्तृत परियोजना प्रतिवेदन	१०००००	
८	सिंहपुर देखि लिम्बुनी पुलसम्म जाने कालोपत्रे सडक डि पि आर	२७५०००	
	जम्मा	४३८५०००	
१	फुलुवा सिरिसे साम्रे हुँदै पञ्चमी आउने सिँचाईका लागि विस्तृत परियोजना प्रतिवेदन	३०००००	सिँचाई
२	पुष्पलाल मदन भण्डारी स्मृति परिषद बहुउद्देश्यीय सामुदायिक भवन निर्माण	५०००००	भवन तथा शहरी विकास
३	वडा नं २ को वडा कार्यालय भवन निर्माणका लागि विस्तृत परियोजना प्रतिवेदन	१५००००	
४	वडा नं ३ को वडा कार्यालय भवन निर्माणका लागि विस्तृत परियोजना प्रतिवेदन	१५००००	

५	वडा नं ६ को वडा कार्यालय भवन निर्माणका लागि विस्तृत परियोजना प्रतिवेदन	१५००००	
	जम्मा	१२५००००	
	पूर्वाधार विकास तर्फ कुल जम्मा	५६३५०००	
४. वातावरण तथा विपद व्यवस्थापन			
१	वन डढेलो नियन्त्रणसम्बन्धी कार्य	३०००००	वातावरण संरक्षण
२	प्रदेश वृक्षारोपण वर्ष कार्यक्रम साझेदारी	२०००००	
	जम्मा	५०००००	
५. सुशासन तथा संस्थागत क्षमता विकास तर्फ			
१	जनप्रतिनिधी र कर्मचारीको क्षमता विकास	१०००००	क्षमता विकास तथा सुशासन
२	सार्वजनिक सुनुवाई तथा समिक्षा गोष्ठी	२०००००	
	जम्मा	३०००००	
६. अन्यत्र वर्गिकृत नभएको			
१	७ वटा वडामा खटिने श्रमिकहरुलाई आवश्यक औजार तथा सुरक्षा सामग्री	३०००००	प्रधानमन्त्री रोजगार कार्यक्रम
२	जीवनउपयोगी सिपविकास तालिमका लागि साझेदारी रकम	३०००००	
३	न्यायिक समिति सचिवालय खर्च	२०००००	न्यायिक समिति सचिवालय
४	मेलमिलापकर्तालाई प्रोत्साहन खर्च	५००००	
५	सुचिकृत मेलमिलापकर्तालाई पुनर्ताजगि तालिम	२०००००	
६	सुरक्षित आप्रवासन परियोजना सामी	१५००००	
७	प्रदेश पत्रकार कल्याण कोष अनुदान सहायता	१०००००	अनुदान सहायता
	जम्मा	१३०००००	
	कुल जम्मा	२९०३१८६०	
	बाँकी बजेट	२८८८१८६०	
	अब बाँकी रहेको रकम	-१५००००	

निर्णय नं. -३

गाउँ सभा र नगर सभा सञ्चालन कार्यविधि ऐन, २०७५ को दफा ३ को उपदफा ५ बमोजिम नवौँ गाउँसभाको बैठक कार्यपालिकाको केन्द्र रहेको स्थान पञ्चमीमा गर्नुपर्ने प्रावधान रहेतापनि गाउँ कार्यपालिकाको सभाहलमा यस कोरोना महामारीको विषम परिस्थितिमा सामाजिक दुरी कायम गरी सभा सञ्चालन गर्न सुरक्षित नभएको कारण यस गाउँपालिकाको पाँचौँ बर्षे बजेट अधिवेशन हिलिहाड गा.पा. वडा नं. ३ स्थित शेर्पा भवनमा सञ्चालन गर्ने निर्णय गरियो ।

निर्णय नं. -४

यस गाउँपालिकाको वार्ड नं. ४ स्थित Landscape preparation Hilihang Durbar Museum निर्माण कार्यको लागि यस कार्यालय र क्यापिटल टेक्नोलोजी मल्टिप्रपोज कन्ट्रक्शन पाँचथर बिच मिति २०७७/०८/२९ गते भएको सम्झौता बमोजिम निर्माण कार्य सुचारु रूपमा भईरहेकोमा Landscape निर्माणमा प्रयोग गरिने खानिका ढुङगाहरु अन्य जिल्लाबाट ढुवानी गरी ल्याउन हाल विश्वव्यापि रूपमा फैलिएको कोभिड-१९ संक्रमणबाट अवरुद्ध भएको कारण देखाई सो कन्ट्रक्शनले म्याद थप गरी पाउँ भनि मिति २०७८/०२/१८ मा निवेदन पेश भएको सन्दर्भमा काबु बाहिरको परिस्थिति सिर्जना भई काममा ढिलाई भएको हुँदा मिति २०७८/०३/०६ देखि मिति २०७८/०३/२५ गते सम्म म्याद थप गर्ने निर्णय गरियो ।

निर्णय नं. -५

स्थानीय पूर्वाधार विकास साझेदारी कार्यक्रम अन्तर्गत छनौट भई कार्यान्वयन भएको आयोजना जोरपोखरी ग्रामिण विद्युत सहकारी भवन निर्माणका लागि स्विकृत रकम रु २५ लाख रकमको ठेक्का लगाई बाँकी रहेको रकम रु ६ लाख ८३ हजार रकमलाई पनि उपभोक्ता समिति मार्फत सोही भवन निर्माणमा थप कार्य गर्न लगाउने निर्णय गरियो ।

निर्णय नं. -६

(क) कोभिड १९ बाट संक्रमित भई बि. एण्ड सी. अस्पताल बिर्तामोड झापामा उपचारको क्रममा लामो समयसम्म सघन उपचार कक्षमा बसि मृत्यु भएका तत्कालिन हिलिहाङ ४ का स्व. वडाअध्यक्ष श्री श्रीप्रसाद शिगुलाई स्वास्थ्य उपचार वापत लागेको रकममा रु.५०००००/- (अक्षरेपी रु पाँच लाख मात्र) आर्थिक सहायता स्वरुप यसै कार्यालयको प्रकोप व्यवस्थापन कोषबाट भुक्तानी दिने निर्णय गरियो ।

(ख) यस गाउँपालिकाको कार्यपालिका सदस्य टिकाराम धमला गाउँकार्यपालिकाको बैठकमा सहभागी हुने आउने क्रममा मोटरसाईकल दुर्घटनामा परी सक्त घाईते हुनुभएकोले निजको उपचार सहायताका लागि रु.३५०००/- (अक्षरेपी रु पैतीस हजार मात्र) आर्थिक सहायता स्वरुप आकष्मिक कोष मार्फत उपलब्ध गराउने निर्णय गरियो ।

निर्णय नं. -७

श्री सिरीजंग मा.वि. गोपेटारको हाताभिन्न रहेको दुईकोठे ट्रष्ट भवन जिर्ण भई भत्काउनु पर्ने अवस्था भएको भनी सहमतिको लागि माग भई आएको हुँदा पुन प्रयोगमा आउने मालसामानहरुको सुरक्षा गरी सम्बन्धित वडा कार्यालयको प्रतिनिधिको रोहबरमा भत्काउन अनुमति प्रदान गर्ने निर्णय गरियो ।

निर्णय नं. -८

आगामी आर्थिक वर्ष २०७८/७९ मा यस हिलिहाड गाउँपालिकाको रोजगार सेवाकेन्द्र द्वारा प्रधानमन्त्री रोजगार कार्यक्रमको युवा रुपान्तरण पहल आयोजना/कामका लागि पारिश्रमिकमा आधारित वडागत रुपमा संचालन हुने तपशिलका प्रस्तावित योजनाहरूलाई पारित गर्ने निर्णय गरियो ।

क्र.सं.	योजनाको नाम	वडा नं.	प्रस्तावित योजनाहरू	कैफियत
१	जामुने धारा जोगीगाउँ मोटरबाटो स्तरवृद्धि	१	प्रस्तावित	
२	पशुपति मा.वि. परिसर ठेस वाल निर्माण योजना	२	प्रस्तावित	
३	जायव्यासी खेलमैदान परिसर ठेसवाल निर्माण	२	प्रस्तावित	
४	चौतारेसालिङ्गे डाँडेमासे मो.बा.स्तरवृद्धि	३	प्रस्तावित	
५	भाविचोक कात्तिके मो.बा.स्तरवृद्धि	३	प्रस्तावित	
६	कोइरी डाडे सम्म मो.बा.स्तरवृद्धि	३	प्रस्तावित	
७	तालखेत देखि सहकारी कार्यालय भवन सम्मको गोरेटो बाटो निर्माण	४	प्रस्तावित	
८	मिल डाडाँ,थापाडाडाँ,सालिङ्गे हुदै ज्यामिरे खोल्सा सम्म मो.बा.स्तरवृद्धि	४	प्रस्तावित	
९	बाला चतुरे थामदिन मो.बा स्तरवृद्धि	५	प्रस्तावित	
१०	जोरपोखरी सिम्ले भालुखोप मालबासे च्यानडाडाँ मो.बा.स्तरवृद्धि	५	प्रस्तावित	
११	मानेडाडाँ नि.मा.वि.प्राउड ठेस गाहो निर्माण	६	प्रस्तावित	
१२	टुवा शेर्पा गडि गोरेटो बाटो निर्माण	६	प्रस्तावित	
१३	गोदावारी महिला कृषक समुह घेराबारा तथा वाल निर्माण	७	प्रस्तावित	
१४	साँचेखोला खानेपानी पाइपलाइन खन्ने पुर्ने योजना	७	प्रस्तावित	

निर्णय नं. -९

विश्वव्यापि महामारीको रुपमा फैलिएको कोभिड-१९ को दोस्रो लहरबाट यस गाउँपालिकामा प्रभावित तथा संक्रमितहरूको उपचार तथा सहायता स्वरुप यस गाउँपालिकाको खातामा रु.२,२५,१२३/- रकम जम्मा गर्ने हाल हडकड निवासी रविन लिडदेन (तारा) र शान्ति सुहाड नेम्बाड लगायत सम्पूर्ण सहयोगी मनहरूलाई हिलिहाड गाउँपालिकाको तर्फबाट उच्च कदर र सम्मानका साथ धन्यवाद प्रदान गरी सो रकम बराबरको आवश्यक Antigen Kit खरिद गरी बिल सार्वजनिकिकरण गर्ने तथा दाताहरूलाई समेत जानकारी गराउने निर्णय गरियो ।